
पुरोबाक्‌ 


भारतस्य शिक्षाव्यवस्थायां संस्कृतस्य महत्त्वमुद्दिश्य विद्यालयेषु संस्कृत-शिक्षणार्थम्‌ आदर्श-पाठ्यक्रम- 
पाठ्यपुस्तकादिसामग्रीविकासक्रमे राष्ट्रियशैक्षिकानुसन्धानप्रशिक्षणपरिषद: भाषाशिक्षाविभागेन 
षष्ठवर्गादारभ्य द्वादशकक्षापर्यन्तं राष्ट्रियपाठ्यचर्यानुरूपं संस्कृतस्य आदर्शपाठ्यक्रमं निर्माय 
पाठ्यपुस्तकानि निर्मीयन्ते। अस्मिन्नेव क्रमे माध्यमिकस्तरीयच्छात्राणां संस्कृतव्याकरणस्य अभ्यासार्थं 
द्वादशाध्यायेषु निर्मितस्य अभ्यासवान्‌ भव इति नामधेयस्य अभ्यासपुस्तकस्य संस्करणं प्रस्तूयते। अत्र 
अपठितावबोधनेन सह पत्रलेखनम्‌, अनुच्छेदलेखनम्‌, रचनानुवाद:, वर्णविचारः, कारकोपपदविभक्ति:, 
प्रत्ययसमासाव्ययप्रयोगाः, शब्दरूपाणि, धातुरूपाणि इति विषयेषु अभ्यासक्रमाः दत्ता: येन छात्रेषु 
संस्कृतभाषाकौशलानां विकासो भवेत्‌। अनेन पुस्तकेन सह छात्राः संस्कृतस्य भाषाप्रयोगे दक्षाः भवेयुः 
इति एतदर्थमपि पुस्तकेऽस्मिन्‌ प्रयत्नो विहितः। 

पुस्तकस्यास्य प्रणयने आयोजितासु कार्यगोष्ठीषु आगत्य यैः विशेषज्ञः अनुभविभिः 
संस्कृताध्यापकैश्च परामर्शादिकं दत्त्वा सहयोगः कृतः, तान्‌ प्रति परिषदियं स्वकृतज्ञतां प्रकटयति। 
पुस्तकमिदं छात्राणां कृते उपयुक्ततरं विधातुं अनुभविनां विदुषां संस्कृत-शिक्षकाणां च सत्परामर्शाः 
सदैवास्माकं स्वागतार्हाः। 

मई, 2018 निदेशक: 
राष्ट्रियशैक्षिकानुसन्धानप्रशिक्षणपरिषद्‌ 

भूमिका 


व्याकरणशास्त्र अनादिकाल से भारतीय चिन्तन का अनिवार्य अङ्ग रहा है। वैदिक काल से लेकर 
आधुनिक काल तक संस्कृत भाषा में लिखित शास्त्रों के सम्यक्‌ अध्ययन, मनन एवं चिन्तन के लिए 
व्याकरण का ज्ञान आवश्यक है, क्‍योंकि व्याकरण भाषा को शुद्ध बनाकर उसका समुचित प्रयोग 
सिखाता है। व्याकरण शब्द (वि + आ + कृ + ल्युट्‌) से निष्पन्न है। 


व्याक्रियन्ते व्युत्पाद्यन्ते शब्दाः अनेन इति व्याकरणम्‌ 


अर्थात्‌ शब्दों की व्युत्पत्ति करने वाले, प्रकृति एवं प्रत्यय का निर्धारण करने वाले तथा उनके शुद्ध 
स्वरूप का विवेचन करने वाले शास्त्र को व्याकरणशास्त्र कहते हैं। अति प्रचीन काल से शास्त्रों में 
व्याकरण का प्रमुख स्थान है - मुखं व्याकरणं स्मृतम्‌। संस्कृत भाषा में व्याकरणशास्त्र का जितना 
सूक्ष्म, तर्कपूर्ण एवं विस्तृत विवेचन हुआ है उतना विश्व की किसी अन्य भाषा में नहीं हुआ है। वेदों के 
सम्यक्‌ अध्ययन, अर्थ-बोध तथा वेद-मंत्रों की व्याख्या के लिए वेदाङ्गो का ज्ञान अनिवार्य है। 
वेदाङ्ग 6 हैं -- 
शिक्षा व्याकरणं छन्दो निरुक्तं ज्योतिषं तथा। 
कल्पश्चेति षडङ्गानि वेदस्याहुर्मनीषिणः।। 

1. शिक्षा, 2. व्याकरण, 3. छन्द, 4. निरुक्त, 5. ज्योतिष, और 6. कल्प। 

व्याकरण की सहायता से ही हम वेद, ब्राह्मण, आरण्यक, उपनिषद्‌, पुराण, रामायण, महाभारत 
आदि ग्रन्थों के साथ-साथ भास, कालिदास, माघ, श्रीहर्ष, भवभूति, बाण एवं जगन्नाथ प्रभृति विद्वानों 
की कृतियों का रसास्वादन करते हैं। 

व्याकरण ऐसी शक्ति प्रदान करता है जिसके द्वारा सारे श्रुत और अश्रुत शब्दों तथा पठित और 
अपठित वाङ्मय का रहस्य अल्पकाल में ही समझा जा सकता है। शब्दों का असन्दिग्ध ज्ञान व्याकरण 
से ही सम्भव है। धनवान्‌ शब्द शुद्ध है या धनमान्‌, बुद्धिमती शब्द शुद्ध है या बुद्धिवती। इस प्रकार के 
सन्देह को वैयाकरण ही दूर कर सकता है। 
संस्कृत व्याकरण की परम्परा 
संस्कृत व्याकरण की परम्परा उतनी ही प्राचीन है जितनी वैदिक संहिता। तैत्तिरीय संहिता में उल्लेख है 
कि इन्द्र ने संस्कृत भाषा का प्रथम व्याकरण रचा। पतञ्जलि के महाभाष्य में संकेत मिलता है कि इन्द्र 
के पहले भी व्याकरणशास्त्र का अस्तित्व था। इन्द्र ने बृहस्पति से व्याकरण-विद्या का अध्ययन किया था-- 

“बृहस्पतिरिन्द्राय दिव्यं वर्षसहस्रं प्रतिपदोक्तानां शब्दानां शब्दपारायणं प्रोवाच।” 
ऐन्द्र व्याकरण की अविच्छिन्न परम्परा का उल्लेख ऋक्तन्त्र में भी सुलभ है — 
SIEHT बृहस्पतये प्रोवाच, बृहस्पतिरिन्द्राय, इन्द्रो भरद्वाजाय, भरद्वाज ऋषिभ्यः, ऋषयः ब्राह्मणेभ्यश्च। 

इससे प्रतीत होता है कि ऐन्द्र सम्प्रदाय व्याकरण का एक प्रसिद्ध सम्प्रदाय था। इसके समकक्ष 
व्याकरणशास्त्र का एक दूसरा माहेश्वर-सम्प्रदाय भी था जिसके प्रवर्तक महेश्वर थे जिसकी आधारशिला 
पर पाणिनि ने व्याकरण के भव्य प्रासाद का निर्माण किया। 

पाणिनि ने अष्टाध्यायी में आपिशलि, काशकृत्स्न, शाकल्य, स्फोटायन एवं शाकटायन आदि दस 
वैयाकरणो का नामोल्लेख किया है। इन्होंने अपने से पूर्ववर्ती सभी वैयाकरणों के ग्राह्म-विचारों और 
विवेचनों से परिपूर्ण-तत्त्वो को अपने ग्रन्थ में अपनाया है। 

पाणिनि परम्परा के द्वितीय वैयाकरण कात्यायन हैं, जिन्हें वररुचि भी कहा जाता है। ये दाक्षिणात्य 
A इन्होंने पाणिनि द्वारा रचित लगभग 1250 सूत्रों पर आलोचनात्मक टिप्पणी दी है, जो वार्तिक के 
नाम से प्रसिद्ध हैं। वार्तिकों की संख्या प्राय: चार हज़ार है। 

पाणिनि की व्याकरण परम्परा का परिवर्तन एवं परिवर्धन करने वाले महान्‌ वैयाकरण पतञ्जलि हैं। 
इनका समय दूसरी शताब्दी ई.पू. है। इनका प्रसिद्ध ग्रन्थ महाभाष्य है। 

व्याकरणशास्त्र में पाणिनि, कात्यायन और पतञ्जलि को त्रिमुनि (मुनित्रय) संज्ञा से अभिहित 
किया गया है। 


प्रक्रिया ग्रन्थ 


टीकाओं और उपटीकाओं के बाद पाणिनीय सूत्रों की नवीन पद्धति की ओर वैयाकरणों का ध्यान 
आकर्षित हुआ। धर्मकीतिं ने रूपावतार ग्रन्थ लिखा, जिसमें अष्टाध्यायी के सूत्रों को विभिन्न प्रकरणों 
में विभक्त कर सम्पादित किया गया है। सन्‌ 1350 ई. में विमल सरस्वती ने रूपमाला और 1400 इ. 
में पं. रामचन्द्र ने प्रक्रिया कौमुदी नामक ग्रन्थ की रचना की। 1630 ई. के लगभग भट्टोजी दीक्षित ने 
सिद्धान्त कौमुदी की रचना की। इस पर स्वयं भट्टोजी दीक्षित ने प्रौढमनोरमा नाम की टीका लिखी। 
सिद्धान्त कौमुदी पर नागेशभट्ट ने लघुशन्देन्दुशेखर नामक प्रौढ़ ग्रन्थ लिखा। सिद्धान्त कौमुदी की 
दो अन्य प्रसिद्ध टीकाएँ. - तत्त्वबोधिनी और बालमनोरमा हैं। आचार्य वरदराज ने सिद्धान्तकौमुदी को 
संक्षिप्त करते हुए सारसिद्धान्तकौमुदी, लघुसिद्धान्तकौमुदी एवं मध्यसिद्धान्तकौमुदी की रचना की, जो 
व्याकरण के प्रारम्भिक छात्रों द्वारा क्रमश: व्याकरण अध्ययन के लिए अत्यन्त उपयोगी ग्रन्थ Bi 

उपर्युक्त समस्त ग्रन्थ प्राय: व्याकरण के व्युत्पत्ति पक्ष को लक्ष्य में रखकर लिखे गए El व्याकरण के 
दार्शनिक पक्ष को लेकर लिखे गए ग्रन्थों में - भर्तृहरि का वाक्यपदीय, कौण्डभट्ट का वैयाकरणभूषणसार 
तथा नागेशभट्ट की लघुमञ्जूषा और स्फोटवाद प्रमुख रूप से उल्लेखनीय हे 


LDA विद्यालयी शिक्षा की रूपरेखा के आलोक में माध्यमिक स्तर के लिए निर्धारित संस्कृत पाठ्यक्रम 
de को ध्यान में रखकर कक्षा नवीं के छात्रों के लिए संस्कृत भाषा के सम्यक्‌ अभ्यास हेतु इस अभ्यास पुस्तक 
GU | की रचना की गई Sl इसमें 12 अध्याय हैं। प्रथम अध्याय में अपठितावनोधनम्‌, द्वितीय में पत्रम्‌ --- (क) 


| अनौपचारिकम्‌ पत्रम्‌, (ख्‌) औपचारिकम्‌ पत्रम्‌, तृतीय में चित्रवर्णनम्‌, चतुर्थ में संवादानुच्छेदलेखनम्‌, 
पंचम में रचनानुवाद:, षष्ठ में कारकोपपदविभक्ति:, सप्तम में सन्धि:, अष्टम में उपसर्गाव्ययप्रत्यया;, 
नवम में समासा:, दशम में शब्दरूपाणि अकारान्त पुँल्लङ्गशन्द:, एकादश अध्याय में धातुरूपाणि 

एवं द्वादश अध्याय में वर्णविचार- दिए गए हैं। पुस्तक के परिशिष्ट 1 में “फलादीना नामानि ' तथा परिशिष्ट | 
2 में “विलोमपदानि एवं “पर्यायपदानि” को दिया गया Èl इस तरह इस पुस्तक में कक्षा नवम के लिए \ | 
निर्धारित पाठ्यक्रम के अनुरूप संस्कृत व्याकरण के आधारभूत नियमों का परिचय देते हुए उपयोगी | 
अभ्यासचारिका द्वारा छात्रों की संस्कृत समझ तथा भाषा प्रयोग को सुदृढ़ करने का प्रयत्न किया गया है। | 

आशा है यह अभ्यास पुस्तक माध्यमिक स्तर पर नवम कक्षा के छात्रो को संस्कृत भाषा, व्याकरण | 
एवं संस्कृत व्यवहार का अभ्यास कराने में सफल होगी। 

मङ्गलम्‌ 


अभ्यासः कार्यसिद्ध्यर्थं 
नित्यं कुर्वन्ति पण्डिताः। 
संसारे सिद्धिमन्त्रोऽयं 
तस्मादभ्यासवान्भव।। 


कार्य की सिद्धि के लिए समझदार लोग नित्य अभ्यास करते हैं। यह (अभ्यास) संसार में सिद्धि (प्राप्त 
करने) का मंत्र है। इसलिए (तुम भी) अभ्यास करने वाले बनो। 


अभ्यस्यामो वयं विद्यां 
यावतीमधिकाधिकाम्‌। 
तावदग्रे जगत्यस्मिन्‌ 
सरिष्यामो न संशय:।। 


हम विद्या का जितना अधिक से अधिक अभ्यास करते हैं, संसार में उतना ही आगे बढ़ेंगे इसमें संदेह 
नहीं है। 

